

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸீஹ்
(அய்யதஹுல்லாஹுஆலா பினஸ்ரிஹில் அஸீஸ் - அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக)
அவர்கள் ஜெர்மனியிலுள்ள மஹ்தியாபாத் என்ற இடத்தில் 25.10.2019 அன்று ஆற்றிய
ஜுமுஆ பேருரையின் சுருக்கம்

தஷஹ்ஹுத், தஅவ்வுது மற்றும் சூரா ஃபாத்திஹா ஓதிய பிறகு ஹுஸூர் அவர்கள் கூறினார்கள்:

அல்லதீன மக்கன்னாஹும்..... உமூர்.

அதாவது அவர்களுக்கு உலகில் நாம் ஆற்றலை வழங்கினால் அவர்கள் தொழுகையை நிலைநாட்டுவார்கள். ஸக்காத் வழங்குவார்கள். நல்ல விஷயங்களை ஏவுவார்கள். தீய விஷயங்களைத் தடுப்பார்கள். எல்லா பணிகளின் முடிவும் அல்லாஹ்விடமே உள்ளது. (22:42)

இந்த வசனத்தில் அல்லாஹ் நம்பிக்கையாளர்களுக்கு கவனமூட்டியுள்ளான். உண்மையான நம்பிக்கையாளர் என்பவர் ஆற்றல் கிடைக்கும்போது தொழுகையை நிலைநாட்டுபவர்களாகவும், தமது தொழுகையில் கவனம் செலுத்துபவர்களாகவும் தமது பள்ளிகளை நிரப்புவர்களாகவும் மனித குலத்திற்கு சேவை செய்பவர்களாகவும், அல்லாஹ்வுடைய பயத்துடன் ஏழைகள் மற்றும் வறியவர்களுக்கு தமது பொருளிலிருந்து செலவு செய்பவர்களாகவும் ஆகி விடுகின்றனர். மார்க்கத்தைப் பரப்புவதற்காக தியாகம் செய்பவர்களாகி விடுகின்றனர். நல்ல விஷயங்களின் பக்கம் தாமும் கவனம் செலுத்தி, மற்றவர்களையும் நல்ல காரியங்களைச் செய்யுமாறும், அல்லாஹ் மற்றும் அவனது அடியார்களின் உரிமையை நிறைவேற்றுவதற்கு கவனமூட்டியும் வருவர். தீமைகளிலிருந்து தாமும் விலகி மற்றவர்களையும் தீமையிலிருந்து தடுக்கின்றனர். ஏனெனில் இந்த அனைத்துப் பணிகளும் அல்லாஹ்வுடைய அச்சத்தை மனதில் கொண்டவாறு அல்லாஹ்வுடைய கட்டளையின்படி செயல்பட்டவாறு செய்கின்றனர். எனவே அல்லாஹ்வும் அவர்களின் பணிகளுக்கு மிகச்சிறந்த விளைவை ஏற்படுத்துகிறான். ஏனெனில் ஒவ்வொரு விஷயத்திற்கும் முடிவை இறைவனே செய்கிறான்.

நீங்கள் இங்கு மஹ்தியாபாத் என்ற இடத்தில் பள்ளிவாயிலைக் கட்டியுள்ளீர்கள். கடந்த நாட்களில் போல்டாவிலும், வீஸன் பகுதியிலும் பள்ளிவாயிலின் திறப்பு விழா நடந்தது. ஜெர்மனி ஜமாஅத் 100 பள்ளிவாயில்கள் கட்டும் திட்டத்தின் கீழ் அல்லாஹ்வின் அருளால் பள்ளிவாயிலைக் கட்டும் வாய்ப்பு பெற்று வருகிறது.

எனவே, ஒவ்வொரு அஹ்மதிய்யும் நினைவில் கொள்ள வேண்டும். நமது நோக்கம் பள்ளிவாயிலைக் கட்டுவதால் மட்டுமே நிறைவேறாது. மாறாக, அது நிறைவேறுவதற்கு நாம் களங்கமற்ற முறையில் இறைவனை வணங்குவதன் பக்கம் கவனம் செலுத்த வேண்டும். நமது தொழுகைகளை நிலைநாட்ட வேண்டும். ஜமாஅத்துடன் தொழுவதற்காக பள்ளிவாயிலுக்கு வர வேண்டும். நமது கவனத்தை பள்ளிவாயிலின் பக்கம், அல்லாஹ்வின் பக்கம் வைக்க வேண்டும். நமது கவனம் அங்கிங்கு சென்றால் உடனேயே கவனத்தை தொழுகையின் பக்கம், இறைவன் பக்கம் திரும்ப வேண்டும். தொழுகையில் நமக்கு அல்லாஹ்வுடன் பேச வாய்ப்பு கிடைக்கிறது என்ற இந்த உண்மையை நாம் புரிந்தால் நாம் வெறுமனே விழுந்து எழமாட்டோம். மாறாக, நமது மொழியிலும் துஆ செய்வோம். அல்லாஹ்வின் சந்திப்பு கிடைக்கத்தக்க அத்தகைய தொழுகைக்காக முயற்சி செய்ய வேண்டும்.

ஹஸ்ரத் மஸீஹ் மவ்லூது (அலை) அவர்கள் இறையச்சமுடையவரின் பண்புகளை விளக்கியவாரும் உண்மையான நம்பிக்கையாளரின் பண்புகளை விளக்கியவாரும் கூறுகிறார்கள்: அவர்கள் யுகீமுனஸ்ஸலாத்த செய்பவர்கள். அவர்கள் தொழுகையை நிலைநாட்டுகின்றனர். இறையச்சம் கொண்டவரால் மட்டுமே தொழுகையை நிலைநாட்ட முடியும். சிலவேளை தொழுகை விழுந்து விடுகிறது. அதனை நிலைநாட்டுகின்றனர்.

அவர்கள் கூறுகின்றார்கள்: இறையச்சம் கொண்டவர், இறைவனுக்குப் பயந்து நடக்கின்றார். அவர் தொழுகையை நிலைநாட்டுகின்றார். இந்நிலையில் பல்வேறு ஐயங்களும் எண்ணங்களும் ஆபத்துகளும் ஏற்படுகின்றன. இவை உருவாகி தடை ஏற்படுத்துகின்றன. உள்ளத்து எண்ணங்கள், ஐயங்கள் ஆகியவை இறைவனிடமிருந்து எண்ணத்தை திருப்புகின்றன. உள்ளத்து குழப்ப எண்ணங்கள், அல்லாஹ்விடமிருந்து கவனத்தை அகற்றும்போது அதுதான் தொழுகை விழுவதாகும். அதனை மீண்டும் நிலைநாட்டுவதும் இதுதான். அதாவது மீண்டும் அல்லாஹ்வின் பக்கம்

கவனத்தை திருப்ப வேண்டும். ஆனால் உள்ளத்தில் இறையச்சம் இருந்தால் ஓர் இறையச்சம் கொண்ட உண்மையான நம்பிக்கையாளர் நஃபஸின் இந்த ஊசலாட்டங்கள் இருந்தும் தொழுகையை நிலைநாட்டுகிறார். அதாவது தொழுகை விழுகிறது. கவனம் அங்கிங்கு செல்கிறது. ஆனால் முயற்சி செய்து தொழுகையை நிலைநாட்ட வேண்டும் என்று தக்வா விரும்புகிறது. தமது கவனத்தை மீண்டும் தொழுகையின் பக்கமும் இறைவன் பக்கமும் கொண்டு வர விரும்புகிறது. இதுவே நிலைநாட்டுவதாகும். மீண்டும் மீண்டும் முயன்று சிரத்தை எடுத்து அதனை நிலைநாட்ட முயற்சி செய்யும்போது நிரந்தர இயல்பில் மனிதன் தொழுகையில் நிலை நின்றால் அதற்காக முயன்று கொண்டிருந்தால், நான் தொழுகையின் உயர் தரத்தை அடைய வேண்டும் என்று முயன்றால் பிறகு ஒரு நேரம் வருகிறது. அல்லாஹ் தனது வார்த்தைகள் மூலம் நேர்வழி வழங்கி விடுகிறான்.

பிறகு ஹஸ்ரத் வாக்களிக்கப்பட்ட மஸீஹ் (அலை) அவர்கள் கூறுகின்றார்கள்: ஹிதாயத் பெற்ற பிறகு தொழுகை அவனைப் பொருத்தமட்டில் உணவு ஆகிவிடுகிறது. மனித உடலுக்கு உணவு உண்பது எப்படி அவசியமோ அதனைப் போன்று ஆன்மீக வளர்ச்சிக்காக தொழுகை ஓர் உணவாக ஆகிவிடுகிறது. உலகியல் உணவின்றி வாழ்வு இல்லாதது போன்றே தொழுகையின்றியும் வாழ்வில்லை. வாழ்வை நிலைநாட்ட உணவு தேவை என்பதற்காக மட்டுமின்றி இந்த உணவில் ஒரு சுவையும் கூட இருக்கிறது.

அன்னார் கூறுகின்றார்கள்: அந்த தொழுகையில் ஒரு சுவை இன்பம் வழங்கப்படுகிறது. எந்த அளவுக்கு எனில் கடும் தாகத்தின் வேளையில் தண்ணீரில் ஒரு சுவை இருப்பதுபோன்று தாகத்துடன் இருப்பவர் மிகவும் தேட்டத்துடன் அதனை அருந்துகிறார். போதும் என்று உணரும் வரை குடிக்கின்றார். அதில் ஓர் இன்பத்தை அனுபவிக்கிறார்.

தாகம் எடுக்கிறது. கடும் தாகம் எனில் மிக மோசமாக உள்ளது எனில் தண்ணீர் கிடைக்காமல் இருந்து பிறகு தண்ணீர் கிடைக்கிறது. அதுவும் குளிர்ந்த நீர் எனில் அதில் ஓர் ரசனை ஏற்படுகிறது. அதுபோன்று தான் உண்மையான நேர்வழி பெற்றவருக்கு தொழுகையில் இன்பம் கிடைக்கிறது.

அன்னார் இன்னோர் உதாரணம் தருகிறார்கள்: ஒருவர் பசியுடன் இருக்கிறார். அவருக்கு மிகவும் சுவையான உணவு கிடைத்தால் அதனை உண்பதால் மகிழ்ச்சி ஏற்படுகிறது. அத்தகைய உண்மையான மகிழ்ச்சி தொழுவருக்கு கிடைக்கிறது. இந்த தொழுகையைத்தான் தொழ வேண்டும். மகிழ்ச்சியுடன் தொழ வேண்டும். அதனை ஒரு சமையாகக் கருதி தொழக் கூடாது.

அன்னார் கூறுகிறார்கள்: அதனை வார்த்தைகளில் விளக்க முடியாது. உண்மையான தொழுகையைத் தொழுவருக்கு கிடைக்கும் இன்பத்தை வார்த்தைகளில் விளக்க முடியாது.

அன்னார் கூறுகிறார்கள்: ஒரு நம்பிக்கை கொண்ட இறையச்சமுள்ளவர் தொழுகையில் இன்பத்தைப் பெறுகிறார். எனவே தொழுகையை நன்றாக நிறுத்தி நிதானமாகத் தொழ வேண்டும். தொழுகை எல்லா முன்னேற்றங்களின் வேர் ஏணிப்படி ஆகும். எனவே தொழுகை நம்பிக்கை கொண்டவரின் மிராஜ் என்று கூறப்பட்டுள்ளது. அதன் மூலம் மனிதன் இறைவன் வரை சென்று சேர முடியும்.

எனவே பள்ளிவாயில் கட்டுவதனால் நாம் அத்தகைய தொழுகையைத் தொழுவதற்காக கட்ட வேண்டும். நாம் பள்ளிவாயில் கட்ட கவனம் செலுத்தினால் இந்த மிராஜைப் பெறுவதற்காக கட்ட வேண்டும். இந்த மிராஜ் நம்முடையதாக வேண்டும். இதுவே நம்மை இயன்றவரை கொண்டு செல்கிறது. இறைவனிடம் பேசுவதற்கு வாய்ப்பு கிடைக்கிறது. எனவே இந்த தகுதி நமக்கு எப்படி கிடைக்குமோ என்று நம்பிக்கை இழக்கக் கூடாது. தொடர்ந்த முயற்சியால் இந்த தரத்தை அல்லாஹ் வழங்குகிறான். நிறைய பேர் கேள்வி கேட்கிறார்கள். என்னிடமும் எழுதுகிறார்கள். தொழுகையில் கவனம் நிலைக்கவில்லை என்கின்றனர். அதற்கு இதுவே தீர்வாகும். முயற்சி செய்து மீண்டும் மீண்டும் கவனத்தை நிலைநாட்ட வேண்டும். ஹஸ்ரத் மஸீஹ் மவ்லூது (அலை) அவர்களுடைய சபையிலும் கூட ஒரு நண்பர் இந்த கேள்வியைக் கேட்டார். எனது உள்ளம் தற்போது தொழுகையில் எந்த ரசனையையும் இன்பத்தையும் பெறவில்லை. இதன் காரணத்தால் நான் மிகவும் கவலை கொண்டுள்ளேன். ஒருமுறை தொழுகையின் இன்பத்தைப் பெற்று விட்டேன். இப்போது அவ்வப்போது பல்வேறு எண்ணங்கள் வருகின்றன. நான் அவற்றை விலக்கினாலும் கூட எண்ணங்கள் என்னைப் பின்தொடராமல் விடுவதில்லை. என்ன செய்வேன்? என்று கேட்டார்.

அன்னார் கூறினார்கள்: இதுவும் கூட, மனிதன் அந்த எண்ண அலைகளினால் மூழ்கி விடாமல் இருப்பதும் கூட அல்லாஹ்வின் பெரும் கருணையாகும். உமக்கு அந்த எண்ணம் உருவாகியுள்ளது. எண்ணங்களை மிகைக்க விடவில்லை. இந்த நிலை இருந்தால் மனிதன் தனது ஊசலாட்டங்களை தம்மை மிகைக்க விடவில்லை எனில் அதுவும் கூட நற்கூலியின் நிலையே ஆகும். இதற்காக அல்லாஹ் நற்கூலி வழங்குகிறான். அவன் அத்தகைய ரஹீம் மற்றும் கரீம் (நிகரற்ற அன்பும் சிறப்பும் உடையவன்) ஆவான். நஃப்ஸே அம்மாரா கவனமே கொள்வதில்லை. அது தீமைகளைச் செய்து கொண்டே செல்கிறது. அதற்கு தெரிவதே இல்லை. நஃப்ஸே லவ்வாமா தீமை செய்தாலும் தீமைக்காக அவ்வப்போது பதற்றம் கொள்கிறது. வெட்கப்படுகிறது. ஆகவே இந்த நஃப்ஸே லவ்வாமா நிலையில் தீமையின் மீது வெட்கமும் பதற்றமும் உணர்வும் ஏற்படுகிறது. இதற்காகவும் அல்லாஹ் நற்கூலி வழங்குகிறான். வெட்கப்பட்டு அவர் கழிவிரக்கம் கொள்ளவும் செய்கிறார் எனில் அவர் நஃப்ஸின் அடிமை அல்ல. இதற்காக பதற வேண்டியதில்லை. மன ஊசலாட்டங்கள் வருகின்றன எனில் அதனை அகற்ற முயற்சி செய்கிறீர் எனில் அதற்காகவும் அல்லாஹ் நற்கூலி வழங்குகிறான். அத்தகையவர் நஃப்ஸின் அடிமை அல்ல. இந்நிலையில் இருப்பது ஓரளவுக்கு தேவையும் ஆகும். இதனால் உள்ளம் சலிப்படையத் தேவையில்லை. ஏனெனில் இதில் பெரும் பெரும் நற்கூல உண்டு. எந்த அளவுக்கு எனில் இறைவன் தாமே அவர் மீது நிம்மதியையும் ஆறுதலையும் தருகின்றான். இறைவனது ரஹ்மத்தின் நேரம் வரும்போது ஒரு குளிர்ச்சி உருவாகிறது. அந்நிலை பறந்து போய் விடுகிறது. மனிதன் ஒருபோதும் களைப்படைந்து விடக்கூடாது. ஸஜ்தாவில் யா ஹய்யு யா கய்யூம் பிரஹ்மதிக்க அஸ்தகீஸ் என்று அதிகமாக ஒதி வாருங்கள்.

ஆனால் நினைவில் கொள்ளுங்கள். அவசரம் ஆபத்தாகும். ஒருபோதும் அவசரம் காட்டாதீர்கள். இஸ்லாத்தில் மனிதன் வீரனாக வேண்டியுள்ளது. அவசரப்படுபவர் வீரனல்ல. கோழை ஆவார். தொடர்ந்த முயற்சிக்குப் பிறகு ஷய்த்தானின் தாக்குதல் பலவீனமடைகிறது. அவன் ஓடி விடுகிறான். ஆகவே இந்த அடிப்படை விஷயத்தை நினைவில் கொள்ள வேண்டும். அவசரப்படக் கூடாது. நிரந்தரமாக அல்லாஹ்வை பிடித்து வைத்துக் கொள்ள வேண்டும். அவன் முன் குனிந்திருக்க வேண்டும். ஒருநாள் ஷய்த்தான் தோல்வியை ஒப்புக் கொண்டு ஓடி விடுவான். ஆனால் அவசரப்பட்டால் தொழுகையை நிலைநாட்ட முயற்சி செய்யவில்லை என்றால் மனிதன் ஷய்த்தானின் பிடியில் வந்து விடுவான். பொதுவாக இதுவே காணக் கிடைக்கிறது. மனிதன் அசவரப்படுகிறான். உடனே விளைவு தெரியாவிட்டால் எந்தப் பயனும் கிடைக்கவில்லை என்று கூறி விடுகிறான். துஆ செய்வதால் ஒரு பயனும் கிடைக்கவில்லை என்று கூறி விடுகிறான். இதனை நினைவில் கொள்ள வேண்டும். முழுக்க முழுக்க உலகத்தை மட்டுமே மனிதன் கேட்டுக் கொண்டிருந்தால் அத்தகைய துஆவை அல்லாஹ் ஒப்புக் கொள்வதில்லை. ஆம், அல்லாஹ்விடம் தனது ஆன்மீக மார்க்க முன்னேற்றத்தைக் கேட்டால் அல்லாஹ்வின் நெருக்கத்தைக் கேட்டால் பிறகு அல்லாஹ் அருகில் வருகிறான். பிறகு அந்த மனிதனின் உலகியல் தேவையையும் நிறைவேற்றித் தருகிறான்.

ஆகவே அல்லாஹ்விடம் கேட்பதற்கும் கூட சில வழிமுறைகளும் விதிமுறைகளும் உள்ளன. அதன்படி நடக்க வேண்டியதுள்ளது. ஒருபுறம் அல்லாஹ் உத்வூனி அஸ்தஜிப் லகும். என்னை நீங்கள் அழைத்தால் நான் அதனைக் கேட்பேன் (40:61) என்று கூறிவிட்டு மறுபுறம் அடியான் அழைத்துக் கொண்டே இருந்தும் கூட அல்லாஹ் கேட்கவே இல்லை என்பது எவ்வாறு நடக்க முடியும்?

ஹஸ்ரத் மஸ்ஹூ மவ்லுது (அலை) அவர்கள் இதனை விளக்கியவாறு கூறினார்கள்: தொழுகையில் துஆவும் தருதும் உள்ளது. அது அரபி மொழியில் உள்ளது. நீங்கள் தொழுகையில் உங்கள் மொழியில் துஆ கேட்பது தடுக்கப்பட்டதல்ல. இறை கட்டளை இதுவாகும். இதில் கவனம் செலுத்துங்கள். உள்ளத்தை நிலைநிறுத்துங்கள். உள்ளத்தை மென்மைப்படுத்துங்கள். நாம் அல்லாஹ்வின் முன் நிற்கிறோம் என்ற எண்ணத்தை உருவாக்குங்கள். அவ்வாறு செய்பவரின் பாவம் விலகிப் போகிறது. எவரிடம் எளிமை உள்ளதோ அவரது பாவம் விலகிப் போகிறது.

இவ்வகையில் கூறுகிறார்கள்: இன்னல் ஹஸனாத்தி யுஸ்ஹிப்னஸ் ஸய்யாத் அதாவது நன்மைகள் தீமைகளை அகற்றுகின்றன. (11:115) இங்கு ஹஸனாத் என்பதன் பொருள் தொழுகையாகும். எளிமை என்பது தமது மொழியில் கேட்பதால் ஏற்படுகிறது. மனித உள்ளம் கரைகிறது. மனிதன் தனது மொழியில் கேட்கும்போது இது ஏற்படுகிறது. அதனால் நாம் என்ன கேட்கிறோம் என்று அவருக்கு தெரிகிறது. ஆகவே உங்கள் மொழியில் துஆ செய்யுங்கள்.

மேலும் கூறுகிறார்கள்: அல்லாஹ் துஆ கற்றுத் தந்துள்ளான். அதுவும் கண்டிப்பாக செய்ய வேண்டும். அவற்றுள் சிறந்த துஆ சூரா ஃபாத்திஹா ஆகும். அது துஆக்களின் தொகுப்பு ஆகும். சூரா ஃபாத்திஹாவில் அல்லாஹ் ஒரு துஆவைக் கற்றுத் தந்துள்ளான். அது இஹ்தினஸ் ஸிராத்தல் முஸ்தகீம் என்பதாகும். இதன் பொருள் மிகவும் பரந்தது.

நீங்கள் இறைவனைப் பெறுவதில் ஸிராத்தே முஸ்தகீமைத் தேடினால் நீங்கள் துஆ செய்யுங்கள். என் இறைவா! நான் உனது பாவம் செய்த அடியான்; வீழ்ந்து கிடக்கும் அடியான்; எனக்கு வழிகாட்டுவாயாக. தாழ்ந்த உயர்ந்த எல்லா நாட்டங்களையும் வெட்கமின்றி இறைவனிடம் வேண்டுகள். அசல் கொடையாளி அவனே ஆவான். அதிகமாக துஆ செய்பவரே மிகவும் நல்லவராவார். ஒரு கருமியின் வாசலில் தினமும் சென்று ஒருவர் கேட்கிறார் எனில் இறுதியில் ஒருநாள் அந்த கருமிக்கும் வெட்கம் வரும் எனில் இறைவனிடம் வேண்டுவார், அவன் ஒரு இணையற்ற சிறப்பிற்குரியவனாக இருக்கின்ற நிலையில் ஏன் பெராமல் போவார்? இறைவனிடம் யாசிப்பவர் நிச்சயமாக பெறுகிறார்.

இந்த வகையில் இதனை விளக்கியவாறு ஹஸ்ரத் மஸ்ஹ் மவ்லுது (அலை) அவர்கள் கூறுகின்றார்கள்: நினைவில் கொள்ளுங்கள்! பைஅத்தின்போது கழிவிரக்கத்துடன் பாவத்தை ஒப்புக் கொள்வதில் ஒரு பரக்கத் உருவாகிறது. அத்துடன் மார்க்கத்திற்கு உலகை விட முன்னுரிமை தருவதாக ஒரு நிபந்தனையையும் இணைக்கும்போது முன்னேற்றம் ஏற்படுகிறது. பைஅத் செய்ததால் பரக்கத் உருவாகி விட்டது. அத்துடன் உலகத்தை விட மார்க்கத்திற்கு முன்னுரிமை தருவேன் என்ற நிபந்தனையும் இருக்கும் எனில் முன்னேற்றம் ஏற்படுகிறது. இந்த முன்னுரிமை வழங்கல் உங்கள் கையில் இல்லை. மாறாக, அதற்கு இறை உதவியின் கடும் தேவை உள்ளது. அல்லாஹ்வின் உதவி தேவையாகும்.

அல்லாஹ் கூறினான்: வல்லஸீன ஜாஹுதா ஃபீனா லனஹ்தியன்னஹும சுபுலனா. எவர்கள் நமது வழியில் முயற்சி செய்வார்களோ அவர்கள் இறுதியில் வழிகாட்டல் பெறுகின்றனர். (29:70) இறை உதவி இன்றி மாற்றம் ஏற்படுவது சாத்தியமில்லை. மனிதனிடம் மாற்றம் ஏற்பட வேண்டும் எனில் இறை உதவி தேவையாகும். எனவே எவ்வாறிருப்பினும், மனிதன் உதவி கேட்பதற்காக அருளைக் கேட்பதற்காக துஆ கேட்க வேண்டியதுள்ளது.

எனவே ஐவேளை தொழுகையில் சூரா ஃபாத்திஹா ஒதுமாறு கட்டளை உள்ளது. இதில் இய்யாக்க நஃபுது வ இய்யாக்க நஸ்தயீன் உள்ளது. உன்னையே வணங்குகிறோம். உன்னிடமே உதவியும் வேண்டுகிறோம். இதில் இரு விஷயங்கள் சுட்டிக் காட்டப்பட்டுள்ளன. ஒவ்வொரு நல்ல பணியிலும், திட்டமிடல், உழைப்பு இவற்றைப் பயன்படுத்துங்கள். ஒவ்வொரு நன்மையும் செய்வதற்கு அல்லாஹ் ஆற்றலை வழங்கியுள்ளான். முயற்சி எவ்வளவு முடியுமோ செய்ய வேண்டும். இதுவே நஃபுதுவில் கூறப்பட்டுள்ளது. அதாவது எவர் என்னிடம் துஆ கேட்கிறாரோ, அவர் முயற்சி செய்யவில்லை எனில் பயன்பெற மாட்டார். துஆவினால் மட்டும் நடக்காது. முயற்சியும் செய்ய வேண்டும். ஒரு விவசாயி விதையைத் தூவி விட்டு முயற்சி செய்யாமல் பழத்தை எப்படி எதிர்பார்க்க முடியும்? இது அல்லாஹ்வின் நடைமுறையாகும். விதை தூவி விட்டு வெறும் துஆ மட்டும் செய்து கொண்டிருந்தால் நிச்சயமாக பயனை இழப்பார். அதற்கு தண்ணீர் பாய்ச்சவில்லை; பராமரிக்கவில்லை எனில் பலனை இழப்பார். உதாரணமாக, ஒரு விவசாயி கடும் முயற்சி செய்கிறார். நிலத்தை உழுது நீர்பாய்ச்சி முயற்சி செய்கிறார் எனில் கண்டிப்பாக வெற்றி அல்லது குறைவாக செய்கிறார் எனில் அவருக்கு விளைச்சல் குறைபாடுள்ளதாகவே இருக்கும். அவருக்கு அரசுக்குரிய வரியைக் கூட தர முடியாமல் போகலாம். அவர் நஷ்டப்படுவார். அதுபோன்றுதான் மார்க்கப் பணிகளும் ஆகும். அதிலும் நயவஞ்சகர், வேலை செய்யாதவர், நல்லடியார், அப்தால், குதுப், கவ்ஸ் ஆகியோர் உள்ளனர். நயவஞ்சகர்களும் பிறக்கிறார்கள். பணி செய்யாதவர்களும் உள்ளனர். அவர்களில் ஸாலிஹ்களும் உள்ளனர். அப்தால் வரை செல்பவர்கள், கவ்ஸ் ஆகுபவர்கள் உள்ளனர். இறைவனிடம் தகுதியைப் பெறுகின்றனர். சிலர் நார்பது ஆண்டுகள் தொழுதும் முதல் நாளில் இருந்தது போன்றே இருப்பார்கள். எந்த முன்னேற்றமும் ஏற்படுவதில்லை. எந்த மாற்றமும் ஏற்படுவதில்லை. 30 நோன்புகளில் எந்தப் பயனும் அடைவதில்லை. ரமலானில் 30 நோன்புகள் வைத்து விடுவர். ஆனால் பயன் இருக்காது. அதேபோன்று ரமலானுக்குப் பிறகும் இருப்பர். அவர்கள், தாம் பெரும் முத்தகி என்றும் தொழுகையாளி என்றும், ஆனால் எமக்கு இறை உதவி எதுவும் கிடைக்கவில்லை என்றும் கூறுவர். முத்தகி என்றும் நிறைய தொழுவார் என்பதாகவும் வாதம் செய்கிறார். அத்துடன் இறை உதவி கிடைக்கவில்லை என்றும் கூறுவர். அதற்குக் காரணம் என்னவெனில், அவர் சடங்கு போன்று பிறரைப் பார்த்து இபாதத் செய்கிறார்கள். இது கண்டிப்பாக வெளிப்படையான இபாதத் ஆக இருக்கிறது. முன்னேற்றத்திற்கான எந்த எண்ணமும் இல்லை. பாவத்தைப் பற்றிய உணர்வும் இல்லை. என்னிடம் என்னென்ன பாவங்கள் உள்ளன என்று அறிய முயற்சி செய்வதும் இல்லை. உண்மையான தகவாவின் தேட்டமும் இருப்பதில்லை. பாவத்தைப் பற்றி கவனம் இருக்கும் எனில் என்னென்ன பாவங்கள் உள்ளன என்று தேடினால் பிறகு உண்மையான கழிவிரக்கம் உருவாகும். அவர் தேட ஆரம்பிப்பார். அவர் முதல் அடியிலேயே நிற்கிறார். அத்தகைய மனிதன் விலங்குகளை விட அதிகம் இல்லை. மிருகங்களின் நிலையாகும். அவருக்கும் மிருகத்திற்கும் வித்தியாசம்

இல்லை. இப்படிப்பட்ட தொழுகை இறைவனிடமிருந்து சாபத்தைக் கொண்டு வருகிறது. இறைவனால் ஏற்றுக் கொள்வதில்லை. மாறாக, முகத்தில் வீசப்படுகிறது. தொழுகை என்பது தம்முடன் முன்னேற்றத்தைக் கொண்டு வர வேண்டும். எனவே சம்பிரதாயமான இபாதத் சரியில்லை. அதனை மாற்ற வேண்டும். என்ன காரணம்? அல்லாஹ்வுடைய வாதம் நான் துஆவை ஏற்பேன் என்பதாக உள்ளது. ஆனால் எனது துஆவோ ஒப்புக் கொள்ளப்படவில்லை. என்ன காரணம்? என்று சிந்தித்துப் பார்க்க வேண்டும். எனவே இபாதத் என்பது அல்லாஹ்வின் நெருக்கத்தைப் பெற்றுத் தருவதாகும்.

பிறகு தொழுகையின் உண்மையை விளக்கியவாறு ஹஸ்ரத் வாக்களிக்கப்பட்ட மஸ்ஹ் (அலை) அவர்கள் கூறுகின்றார்கள்: தொழுகை உண்மையில் துஆவாகும். தொழுகையில் கூறுகின்ற ஒவ்வொரு சொல்லும், துஆவின் அடையாளமேயாகும். தொழுகையில் உள்ளம் ஈடுபடவில்லை எனில் தண்டனைக்குத் தயாராக இருங்கள். துஆ செய்வதில்லையோ அவர் அழிவை நோக்கி தாமே செல்கிறார். இந்த நிலைதான் இறைவனுடையதாகும். அவன் ஒவ்வொரு நாளும் மனிதனுக்கு நிம்மதி தருவதற்குத் தயாராக உள்ளான். நிபந்தனை என்னவெனில், மனிதன் விண்ணப்பிக்க வேண்டும். துஆ ஒப்புக் கொள்ளப்பட மனிதன் கட்டுப்படாமையிலிருந்து விலக வேண்டும். அழுத்தமாக துஆ செய்ய வேண்டும். ஒரு கல்லின் மிது இன்னொரு கல் அழுத்தமாக உரசும்போது நெருப்பு உருவாகிறது. இந்த நிலையை நம்மிடம் உருவாக்க வேண்டும். நமது தொழுகையும் செயலும் இறைவனது திருப்தியைப் பெறத்தக்கதாக வேண்டும் எனில் பிறகு இந்நிலையை உருவாக்க வேண்டும். பிறகு இறைவனும் தமது நிலையைப் பாதுகாப்பானதாக ஆக்கிச் செல்வான். இந்த விஷயத்தை எப்போதும் நினைவில் கொள்ளுங்கள்.

ஹஸ்ரத் நபிகள் நாயகம் (ஸல்) அவர்களுடைய வழிகாட்டலை நினைவில் கொள்ள வேண்டும். மறுப்பு மற்றும் நம்பிக்கைக்கு இடையில் வித்தியாசம் ஏற்படுத்தும் விஷயம் தொழுகையை விடுவதாகும். இதனை நாம் நினைவில் கொள்ள வேண்டும். மூஃமின் என்பவர் தொழுகையில் பேணுதல் உள்ளவராவார். அதுவன்றி அவருக்கும் காஃபிருக்கும் எந்த வித்தியாசமும் இல்லை. தொழுகையை ஜமாஅத்துடன் நிறைவேற்றுவவரின் கூலியை இறைவன் – தொழுங்கள் என்று மட்டும் கூறாமல், ஜமாஅத்துடன் தொழுமாறும் உரிமை செலுத்தியவாறு நிறைவேற்ற வேண்டும் என்றும் கூறியுள்ளான். அதனால் ஓரிடத்தில் 25 மடங்கு நன்மை கிடைக்கும் என்றும் இன்னோரிடத்தில் 27 மடங்கு நன்மை கிடைக்கும் என்றும் வந்துள்ளது. இருந்தும் கூட எந்தவொரு சரியான காரணமுமின்றி இதன் மீது நாம் கவனம் செலுத்தவில்லை எனில் அது நமது எத்தகைய துர்பேறாகும்?

நாம் பள்ளிவாயிலை உருவாக்கி இருக்கிறோம் எனில் மஸ்ஜிதுடைய உரிமையை நிறைவேற்றுவதும் அவசியமாகும். நாம் இபாதத்தின் தகுதியை உயர்த்துவதும் அவசியமாகும். நமது பொருளாதார தியாகத்தின் பக்கம் கவனம் செலுத்துவதும் அவசியமாகும். நாமும் நன்மை செய்வதும், நல்லொழுக்கத்தை மேம்படுத்தியும், மற்றவர்களையும் அதற்காக வலியுறுத்துவதும் அவசியமாகும். இங்குள்ள சூழலில் தீமைகளிலிருந்து தவிர்ந்திருப்பதும், மற்றவரை தப்பிக்கச் செய்ய முயல்வதும் அவசியமாகும். அதுவன்றி நமது பைஅத் உடன்படிக்கை வாயளவானதாகும்.

ஹஸ்ரத் மஸ்ஹ் மவ்லுது (அலை) அவர்களுடைய வழிகாட்டலை நினைவில் கொள்ள வேண்டும். அன்னார் கூறுகிறார்கள்: நீங்கள் எவ்வாறு ஆக வேண்டும் எனில் இறைவனது விருப்பம் உங்கள் விருப்பமாகி விட வேண்டும். அவனது திருப்தி உங்கள் திருப்தியாகி விட வேண்டும். உங்களுடைய எதுவும் இருக்கக் கூடாது. எல்லாம் அவனுடையதாக ஆகி விட வேண்டும். இதுவே தூய்மையாகும். உள்ளத்திலிருந்து இறைவனுக்கு எதிரான கொள்கை மற்றும் செயல் அளவிலான அனைத்து விஷயங்களும் அகற்றப்பட வேண்டும். எனது விருப்பமே இவரது விருப்பமாக உள்ளது. எனது திருப்தியில் இவர் அர்ப்பணமாகி விட்டார் என்று இறைவன் தானே பார்க்காமல் உதவி செய்வதில்லை. நான் ஜமாஅத்தின் அதிக எண்ணிக்கையைப் பார்த்து மகிழ்ச்சி அடையவில்லை. மாறாக ஜமாஅத் உண்மையாகவே ஜமாஅத் என்று கூறுவதற்கு எப்போது தகுதியானதாகும் எனில் பைஅத்தின் உண்மையில் நிலைத்து நிற்க வேண்டும். உண்மையான முறையில் தூய மாற்றம் உருவாக வேண்டும். அவர்களின் வாழ்வு பாவத்திலிருந்து தூய்மையடைய வேண்டும். மன எழுச்சிகள் கிளர்ச்சிகளிலிருந்து விலகி இறைவனது திருப்தியில் மாய்ந்து விட வேண்டும். அல்லாஹ்வின் உரிமை அடியாரின் உரிமைகளை முழுமையாக முழு உள்ளத்துடன் நிறைவேற்றுங்கள். மார்க்கத்திற்காகவும் மார்க்கத்தைப் பரப்புவதற்காகவும் ஒரு துடிப்பு உருவாக வேண்டும். தமது விருப்பங்கள் எண்ணங்கள் நாட்டங்களை அழித்து விட்டு இறைவனது பிடியில் வந்து விடுங்கள்.

நிச்சயமாக அறிந்து கொள்ளுங்கள். ஐமா அத் மக்கள் மற்றும் மற்றவருக்கிடையில் உள்ள வித்தியாசம் இல்லை எனில் இறைவன் எவருக்கும் உறவுக்காரன் அல்ல. இறைவன் கூறி விட்டான். இன்னமாய் தத்த கப்பலுல்லாஹு மினல் முத்தகீன். முத்தகி என்பவர் இறைவனுக்கு பயந்து இறை விருப்பத்திற்கு மாற்றமான விஷயங்களை விட்டு விடுகின்றனர். (5:28) நஃபஸ் மற்றும் மன விருப்பங்கள், உலகம் மற்றும் உலகப் பொருட்களை இறைவனுக்கு முன் ஒன்றுமற்றதாகக் கருதுங்கள். ஈமானை சோதனையின்போது தெரிய முடிகிறது. சிலர் ஒரு காதில் கேட்டு மறு காதில் விட்டு விடுகின்றனர். அதனை உள்ளத்தில் இறக்குவதில்லை. எவ்வளவுதான் போதனை செய்தாலும் சரியே. அவர்களிடம் எந்தத் தாக்கமும் ஏற்படுவதில்லை. நினைவில் கொள்ளுங்கள். இறைவன் பெரும் தன்னிறைவு பெற்றவன் ஆவான். அதிக அளவில் மனமுறுகி துஆ செய்யாதவரை அவன் பொருட்படுத்துவதில்லை. ஒருவரின் மனைவி மக்கள் நோயுற்றாலோ, ஒருவருக்கு கடும் அதிர்ச்சி ஏற்பட்டால் அதற்காக அவருக்கு என்ன ஒரு உணர்வுப் பிரவாகம் ஏற்படுகிறது. அதுபோன்று துஆவில் உண்மையான துடிப்பும் உணர்வு நிலையும் ஏற்படவில்லை எனில் அது தாக்கமற்ற வீணான செயலாகும். ஒப்புக் கொள்ளப்பட்ட மன்றாட்டம் அவசியமாகும். அவன் கூறியுள்ளான். அம்மன் யுஜிபுல் முஸ்தர் இதா தஆஹி வயக்ஷிபுஸ்ஸு. திக்கற்றவரின் துஆவைக் கேட்பவன் யார்? அவர் இறைவனிடம் துஆ கேட்கிறார் எனில் அவன் அதனை ஏற்றுக் கொள்கிறான். (27:63)

பிறகு அன்னார் கூறுகிறார்கள்: நீங்கள் சீர்திருத்தம் பெற்றால் உங்கள் குடும்பத்தையும் அதில் இணையுங்கள். உங்கள் மனைவி மக்களை சீர்திருத்துவதும் அவசியமாகும். இறைவனது உதவி அத்தகையோருக்கே கிடைக்கிறது. அவர்கள் நன்மையில் எப்போதும் முன்னேறிக் கொண்டே செல்கின்றனர். ஓரிடத்தில் நின்று விடுவதில்லை எனில் அவர்களுக்கே நல்ல முடிவு கிடைக்கிறது. சிலரை நாம் பார்த்திருக்கிறோம். அவர்களிடம் ஆர்வமும் துடிப்பும் தேம்பலும் உருக்கமும் காணப்படுகிறது. ஆனால் மேலே சென்று முற்றிலுமாக நின்று விடுகின்றனர். இறுதியில் நல்ல முடிவைப் பெறுவதில்லை. அல்லாஹ் திருக்குர்ஆனில் இந்த துஆவைக் கற்றுத் தந்துள்ளான். வஅஸ்லிஹிலி ஃபிதுர்ரியத்தி எனது மனைவி மக்களையும் சீர்திருத்துவாயாக (46:16) தமது நிலைமைகளில் தூய மாற்றமும் துஆவும் செய்வதுடன் தமது குழந்தைகளுக்காகவும் துஆ செய்ய வேண்டும். ஏனெனில் பெரும்பாலான குழப்பங்கள் குழந்தைகளால் ஏற்படுகிறது. பெரும்பாலானவை மனைவியால் ஏற்படுகிறது. சுருக்கமாக, பெண்களால் பெரும்பாலானவர்களுக்கு கஷ்டங்கள் ஏற்படுகின்றன. எனவே அவர்களின் சீர்திருத்தத்தில் கவனம் செலுத்த வேண்டும். அதற்காக துஆ செய்ய வேண்டும்.

அல்லாஹ் நமக்கு வாய்ப்பு வழங்குவானாக. நாம் நமது நிலைமைகளில் தூய மாற்றம் ஏற்படுத்துவோமாக. நமது தொழுகைகளை நிலைநாட்டி உயர் தரத்தை நிலைநாட்டுவோமாக. நமது பொருள்களை தூய்மைப்படுத்துவோமாக. நமது நல்லொழுக்கத்தை மேம்படுத்துவோமாக. நன்மைகளைச் செய்பவர்களாகவும் பரப்புவர்களாகவும் ஆவோமாக. தீமைகளிலிருந்து நம்மையும் சந்ததிகளையும் தடுப்பவர்களாக இருப்போமாக. மஸ்திது உடைய கட்டுமானத்துடன் இஸ்லாத்தை இந்த நகரத்தில் பரப்புவர்களாகவும் ஆவோமாக. ஒரே இறைவனை வணங்குபவர்களாக அவர்களை ஆக்குவோமாக. நாம் நம்மிடம் உயர்ந்த மாற்றத்தை ஏற்படுத்தினால் மட்டுமே அது சாத்தியமாகும். அல்லாஹ் அதற்கான வாய்ப்பை வழங்குவானாக.

(தமிழாக்கம் : முஅில்லீம் நிஸாமுத்தீன்)